

ΟΙΚΟΙ ΕΙΚΟΣΙ ΤΕΣΣΑΡΕΣ
ΕΙΣ ΤΟΝ ΕΝ ΑΓΙΟΙΣ ΠΑΤΕΡΑ ΗΜΩΝ
ΚΑΙ ΙΕΡΟΜΑΡΤΥΡΑ **ΣΕΡΑΦΕΙΜ**
ΑΡΧΙΕΠΙΣΚΟΠΟΝ ΦΑΝΑΡΙΟΥ
ΑΘΛΗΣΑΝΤΑ ΕΝ ΕΤΕΙ 1601

Ποίημα Γερασίμου Μικραγιαννανίτου Μοναχοῦ (1930)

Κοντάκιον.
Ἦχος πλ. δ'. Τῆ ὑπερμάχῳ.

Τῆς Ἐκκλησίας τὸν φωστῆρα τὸν νεόφωτον·
Καὶ Φαναρίου τὸν ποιμένα τὸν θεόκριτον
Ἀνυμνήσωμεν ἐν ἄσμασι θεοφθόγοις·
Ἀνατείλας γὰρ ἐσχάτως δι' ἀθλήσεως
Καταυγάζει Ὁρθοδόξων τὰ πληρώματα,
Χαίροις, λέγοντα, Σεραφεῖμ ἀξιάγαστε.

Ἀνθρωπος ὑπὲρ φύσιν, παριδὼν τὰ ἐν κτίσει, ἐδείχθη Σεραφεῖμ τῆ
ἀθλήσει, καὶ τοῖς τῆς ἀφθαρσίας θεσμοῖς, τὰ τῆς νεκρώσεως λύεις
σύμβολα, ἀφιστάμενος τῆς ὕλης, καὶ διασώζων τοὺς σοὶ βοῶντας.

Χαῖρε δι' οὗ ὁ Χριστὸς ὑμνεῖται·
Χαῖρε δι' οὗ ὁ ἐχθρὸς θαμβεῖται.
Χαῖρε τῆς ρωόδου οὐσίας παρέκκλισις·
Χαῖρε τῆς υἱζούσης σοφίας παρέμφυσις.
Χαῖρε ὕψος δυσαντίβλεπτον πολιτείας ἀκραιφνοῦς·
Χαῖρε βάθος δυσεπίβατον μαρτυρίας εὐσεβοῦς.
Χαῖρε ὅτι ἐρρύσθη γηερᾶς προσπαθείας·
Χαῖρε ὅτι ἐχρίσθη μύρω ἱεραρχίας.
Χαῖρε ἀστήρ ὁ νέος τῆς πίστεως·
Χαῖρε προσητὴρ ματαίας φρονήσεως.
Χαῖρε δι' οὗ ὁ Βελίαρ οἰμώζει·
Χαῖρε πρὸς ὃν εὐσεβεῖς ἐκβοῶσι.

Χαίροις, Σεραφεῖμ ἀξιάγαστε.

Βίου τοῦ φθειρομένου, ὑπεκφεύγων συνδέσμους, ὑπέσχεσ τῷ
ζυγῷ τοῦ Δεσπότη· ἐνθεν προκρίτους ἀμιλληθεῖς, τοῦ
θεουργοῦ ἔρωτος τὰς ἀπαρχὰς ἐξήνεγκας, δι' ὧν τῷ λόγῳ
ἱερατεύειν κριθεῖς ἦδες·

Ἀλληλουῖα.

Γνώσεως τῆ πλημμύρα, πόνων τῆ γεωργία, ὡς ξύλον ἤνθησας ἐμμελείας, ἐν προσήκοντι σαφῶς καιρῶ, δικαιοσύνην καρποδοτῶν τῷ Κτίσαντι, δι' ἧς ὑπὲρ μέλι καὶ κηρίον εὐφραίνεις τοὺς βοῶντας·

Χαῖρε ὁ φοῖνιξ τῆς ἀφθαρσίας·

Χαῖρε ἡ κέδρος τῆς συντονίας·

Χαῖρε γεωργίας καινῆς τὸ ἀπάνθισμα·

Χαῖρε ἀπαθείας εὐῶδες θησαύρισμα·

Χαῖρε ἄμπελε περκάζουσα μαρτυρίου γλυκασμόν·

Χαῖρε κρήνη ἀναβλύζουσα σωτηρίου σταλαγμόν·

Χαῖρε, ὅτι ἐκτήσω τὸν θεόμορφον τύπον·

Χαῖρε, ὅτι ἀπώσω τὸν θεόπτυστον ρύπον·

Χαῖρε λαμπὰς τῆς θείας καθάρσεως·

Χαῖρε καρπῶν ἀφθάρτων ἀνάμεστος·

Χαῖρε νοὸς ὁ ἐκκαίων τὸ φίλτρον·

Χαῖρε ψυχῆς ὁ καθαίρων τὸν οἶκον·

Χαίροις, Σεραφεὶμ ἀξιάγαστε.

Δράγματα προσκομίζων, δι' ἀσκήσεως πόνων, Χριστῷ τῶν ἀρετῶν ὡσπερ δῶρον, ἐν καθέδρᾳ πρεσβυτέρων ἤνεσας αὐτόν, καὶ ἀγαλλιάσεως τῷ ποδῆρει κεκόσμησαι, ἱεραρχικῶς ψάλλων Σεραφείμ.

Ἀλληλούϊα.

Ἐπιβάς ὡσπερ λύχνος, Ἐκκλησίας εἰς ὕψος, χρισθεὶς ἱεραρχίας τῷ μύρῳ, τῆς χριστομιμησίας ἠγαλλιάσθη ταῖς ῥοαῖς, ἐκλελεγμένος Δαβιτικῶς παρὰ τοὺς μετόχους σου· διό σοι ἐκβοῶμεν·

Χαῖρε Χριστοῦ ἐκλόγιον θεῖον·

Χαῖρε φωτὸς ἀύλου δοχεῖον·

Χαῖρε ριζοτόμε παθῶν τῆς κακώσεως·

Χαῖρε φυτοκόμῃ ἡθῶν τῆς θεώσεως·

Χαῖρε σκεῦος θείου Πνεύματος, ἄνερ ἐπιθυμιῶν·

Χαῖρε θύτης ἐννομώτατος μυστηρίων τῶν φρικτῶν·

Χαῖρε, ὅτι ἐκβλύζεις τὸ ἀλλόμενον ὕδωρ·
Χαῖρε, ὅτι βαδίζεις τὴν ἀκήρατον τρίβον·
Χαῖρε φθορᾶς ἐκτρίβων τὸ ὄνειδος·
Χαῖρε χαρᾶς ὑφαίνων τὸ ὄφελος·
Χαῖρε Σκηνῆς νυμφοστόλιστε τῆς νέας·
Χαῖρε τρυφή τῶν μακρὰν καὶ τῶν πέλας·

Χαίροις, Σεραφεῖμ ἀξιάγαστε.

Ζάλης τῶν ἐνωδύνων, τὴν σὴν ποιμνὴν μακρύνων καὶ πόαις
ἀειζώοις ἰθύνων, τοῦ ἀρχετύπου ἀφομοίωμα ὀφθεις τὸ δοθέν
σοι ἐπολυπλασίασας τάλαντον, ἀθλητικῶς ψάλλων Σεραφεῖμ
Κυρίω·

Ἀλληλούϊα.

Ἦνεγκας ἐν καρδίᾳ, τῆς ἀγάπης τῆς θείας, τὴν φλόγα ὡς
ζωήρῳτον κῦμα, δι' ἧς τῆ τῶν ἀπαυγαυμάτων πηγαία
ὀμιλῶν, ἀθλητικῶν ἠρίστευσας, ἱερουργῶν καὶ
προθυόμενος ἐν τῷ ἀκούειν.

Χαῖρε ποιμὴν λογικῶν προβάτων·
Χαῖρε τρυφή μυστικῶν θρεμμάτων·
Χαῖρε ποιμανίας κανῶν θεοτύπως·
Χαῖρε ἀληθείας λειμῶν θεοφώτιστος·
Χαῖρε νόμων τῶν τοῦ Πνεύματος ἀπλανῆς ὑφηγητής·
Χαῖρε τρόπων κόσμου σχέσεως ἀληθῆς ἐκμειωτής·
Χαῖρε, ὅτι καινίζεις τὰς ἀμόρφους καρδίας·
Χαῖρε, ὅτι πλουτίζεις τὰς ἀπόρους ἐννοίας·
Χαῖρε Χριστοῦ ἀγάπης τὸ ἔσοπτρον·
Χαῖρε ἐχθροῦ ἀπάτης τὸ δρέπανον·
Χαῖρε νοῶν τὸ κλονούμενον μένος·
Χαῖρε πιστῶν νεοστήρικτον σθένος·

Χαίροις, Σεραφεὶμ ἀξιάγαστε.

Θεοσδότω σοφία, τοῦ κριτοῦ τὴν μωρίαν, ἐπὶ ἀπίστων ἤλεγξας
σὺν παρρησίᾳ· ἢ μὴ ἰσχύσας ἀντειπεῖν, ταῖς αἰκίαις προστάττει
ἀφειδῶς σε συντρίβεσθαι, δι' ὧν συμμορφούμενος
Χριστῷ, ἔψαλλες.

Ἀλληλούϊα.

Ἰησοῦ τῆς ἀγάπης, μετ' ὀργῆς καὶ ἀπάτης, τί ἀκαίρως χωρίσαι με
φρουάττη; Χριστὸν γὰρ ὅλως ἐρῶν, ὡς οὐδὲν τὰ σὰ λελόγισμαι,
οὕτως ἐβόα τῷ τῆς ἀνομίας κριτῇ ὁ Σεραφεὶμ, ᾧ βοῶμεν.

Χαῖρε τῆς πίστεως ἡ κινύρα·

Χαῖρε τοῦ Κτίσαντος εὐωδία.

Χαῖρε ἀηδῶν θεοβρύτου συνάρσεως·

Χαῖρε λαμπηδῶν αἰδίου ἐμφάσεως.

Χαῖρε σάλπιγξ ἡ θεόφθογγος συμφωνίας ζωτικῆς·

Χαῖρε πέλυξ ἡ ἀμφίστομος συναφθείας φθαρτικῆς.

Χαῖρε, ὅτι τῆς πλάνης τὰς ἐνέδρας καθεῖλες·

Χαῖρε, ὅτι τῆς βλάβης τὰς ὀρέξεις ἀνεῖλες.

Χαῖρε ἀυγὴ ἀρτίως ἐκλάμπουσα·

Χαῖρε βολὶς ἐχθρῶν καταρράσσουσα.

Χαῖρε Χριστὸς ὁ θελκτῆριος πόθος·

Χαῖρε Ἐδὲμ ὁ γλυκύκαρπος πτόρθος.

Χαίροις, Σεραφεὶμ ἀξιάγαστε.

Κάθειρξιν ὑπομείνας, τετμημένος τὴν ῥίνα, καὶ μεμαστιγωμένος
Δαβιτικῶς ὅλην τὴν ἡμέραν, ὡς κρῖνον ἐν λειμῶνι ἔοικας
τερπνῷ, ἀνθηφορεῖν τὰ μακάρια στίγματα, καὶ ἐν ὀσμῇ ζωῆς
ἦδες·

Ἀλληλούϊα.

Λύτρωσιν κεκτημένος, καὶ πίστει σεσημασμένος, δι' αἵματος
ὑπὲρ ἡμῶν τοῦ τεθέντος, ἔσπευσας θυσίαν λογικὴν, σαυτὸν
προσενεγκεῖν τῷ σὲ ἀγιάσαντι, οὗ τῷ κάλλει ἀφορῶν, παρ
ἡμῶν ἀκούεις.

Χαῖρε τοῦ Λόγου τὸ ἱερεῖον·
Χαῖρε τῆς δόξης τὸ ἐκμαγεῖον.
Χαῖρε εὐκαρπία τῆς θείας λυτρώσεως·
Χαῖρε ἀγλαΐα ζωούσης νεκρώσεως.
Χαῖρε αὐρα οὐρανόπνοος ἀναψύχουσα ἡμᾶς·
Χαῖρε ἄρμα θεοποίκιλτον, ᾧ ἐπέβη ἡ Τριάς.
Χαῖρε ὅτι ἠκίσθης καὶ φρουρᾶ ἐγκαθείρχθης·
Χαῖρε ὁσμὴ ἀρίστης ἀθλήσεως.
Χαῖρε τροπὴ κακίστης πλανήσεως·
Χαῖρε πιστῶν Φαναρίου ὁ δρόμος.
Χαῖρε λαῶν Ὁρθοδόξων ὁ ὄρμος·

Χαίροις, Σεραφεῖμ ἀξιάγαστε.

Μύρον ἱεραρχίας, αἵματι μαρτυρίας, συμμίξας ἱαμάτων κρατῆρα, πλήσας ἐν χημεῖα θεϊκῇ, ἐκάστῳ δεομένῳ νέμεις τὰ πρόσφορα, ῥευματίζων ἐν αὐλαξί φρενῶν, καὶ ψάλλων Σεραφεῖμ·

Ἀλληλούϊα.

Νέα φωταγωγία, ἐν νυκτὶ τῆς δουλείας, ἐδείχθης τῇ Χριστοῦ Ἐκκλησίᾳ· ὀρθρίσας γὰρ τῷ ἀδύτῳ Ἡλίῳ, ἀθλητικαῖς σελασφορῖαις τοὺς ἐχθροὺς ἐσκότασας, οἱ δὲ φωτισθέντες πιστῶς σοὶ βοῶμεν·

Χαῖρε τὸ σέλας τῆς Ἐκκλησίας·
Χαῖρε τὸ κέρασ τῆς Ἀμαλθείας.
Χαῖρε ἑωσφόρος τῆς θείας χρηστότητος·
Χαῖρε νυκτιφόρος δεινῆς ἀθεότητος.
Χαῖρε ὀρθρος ὁ νεόφωτος τοῦ Ἡλίου τῆς ζωῆς·
Χαῖρε στύλος ὁ νεόφαντος κατασχέσεως τρυφῆς.
Χαῖρε, ὅτι ἐδείχθης φωτοφόρος λυχνία·
Χαῖρε, ὅτι προσήχθης τῷ τυθέντι θυσία.
Χαῖρε ἡὼς ἀύλου λαμπρότητος·
Χαῖρε πληκτῆρ ἐνύλου σκαιότητος.

Χαῖρε δι' οὗ ἡ Τριάς ἀνυμνεῖται·

Χαῖρε δι' οὗ ἡ Ἑλλάς φρουκτωρεῖται.

Χαίροις, Σεραφεῖμ ἀξιάγαστε.

Εὐλῶ οὐ διεφθάρης, γνώσεως ἐν τῇ πράξει, ἀλλ' ἤρθης τῆς ζωῆς τῷ πρυτάνει· ἐκ δόξης γὰρ ἱεραρχικῆς χωρῶν, εἰς ἀθληφορικὴν δύναμιν ἤλασας, φῶς τῷ φωτὶ προσλαμβάνων, καὶ ψάλλων τῷ φυτουργῶ.

Ἀλληλούϊα.

Ῥορηξ δικαιοσύνης τέθηλας εὐφροσύνης, ἀληθῆ φέρων ἀγαθωσύνην· ἥς τῇ γεύσει ὁ τύραννος μὴ προσχῶν, κατατέμνων σε Πάτερ ἔσπευδε· καὶ ἐν οὐρανίαις μεταφυτευθεὶς ἀυλαῖς ἐνωτίζη·

Χαῖρε ὁ κλάδος τῆς εὐσεβείας·

Χαῖρε τὸ ἄνθος τῆς καρτερίας·

Χαῖρε τῆς ἀθλήσεως δένδρον πολύφορον·

Χαῖρε τῆς φρονήσεως ἔρνος πολυόλβον·

Χαῖρε πύργος ὁ νεόδμητος πυργηρῶν τοὺς σοὺς υἱούς·

Χαῖρε τεῖχος τὸ νεότευκτον προτειχίζον τοὺς πιστούς·

Χαῖρε ὅτι ἐκφέρεις δωρεῶν εὐθηνίαν·

Χαῖρε ὅτι ἐκτρέπεις τῶν ἐχθρῶν τὴν μανίαν·

Χαῖρε σφοδρὰ τοῦ ψεύδους καθαίρεσις·

Χαῖρε μωρᾶς σοφίας ἀναίρεσις·

Χαῖρε καρπῶν γεωργεῖ ἀκηράτων·

Χαῖρε φυτῶν φυτουργεῖ ἀθανάτων·

Χαίροις, Σεραφεῖμ ἀξιάγαστε.

Πάθει τοῦ κενωθέντος, καὶ κόλπων μὴ χωρισθέντος, Πατρῶων ἐμορφώσω τὸ φέγγος· τεταμένος γὰρ σφοδρῶς, τῇ τῆς χολῆς γεύσει, τῷ τὴν πικρίαν ἡμῶν γλυκάναντι συνδεδόξασται, ψάλλων Σεραφεῖμ αὐτῷ·

Ἀλληλούϊα.

Ρείθροις θεηγορίας τοῖς ἐκ σῆς διανοίας, ὁ μύστης ἐπνίγη
ἀθεΐας, ὁ δὲ θεόφυτος ἀρδευθεὶς ἀμπελών, τοῦ τῆς ἀθυμίας
καύσωνος λελύτρωται, καὶ οὐρανοῦ πλησθεὶς δρόσου ἐκβοᾷ
σοι

Χαῖρε τὸ νέκταρ τῆς ἀμβροσίας·

Χαῖρε τὸ νᾶμα τῆς θεωρίας·

Χαῖρε ἡ σταγῶν τῆς γαλήνης τοῦ Πνεύματος·

Χαῖρε ἡ ἐξεκὰς τῆς εἰρήνης τοῦ φρέατος·

Χαῖρε ρεῖθρον διειδέστατον ἀκενωνώτων θησαυρῶν·

Χαῖρε νέφος χρυσοσύνθετον ἰαμάτων δαψιλῶν·

Χαῖρε, ὅτι ἐλαύνεις ἀθυμίας τὴν ζάλην·

Χαῖρε, ὅτι ἐκλάμπεις θυμηδίας τὴν αἴγλην·

Χαῖρε φρενῶν ἡμῶν καθαρτήριον·

Χαῖρε πιστῶν τερπνὸν καταθύμιον·

Χαῖρε πνοὴ γλυκερὰ ἐκλιπόντων·

Χαῖρε στοργὴ ἱερὰ τῶν βοώντων·

Χαίροις, Σεραφεὶμ ἀξιάγαστε.

Σταύρωσιν ἐκουσίως ὑποστάς Πανοικτίρμων, φθορᾶς ἀνεκαλέσω
τὸν κόσμον, ὁ δὲ Σὸς πασσακισθεὶς Σεραφεὶμ, τὸ γεῶδες
ἀπεσεῖσατο περίβλημα, ἱεραρχικῶς δι' ἀθλήσεως ψάλλων σοι
αἰεὶ

Ἀλληλούϊα.

Τίς ὑμνήσει ἀξίως, τὸ ὕψος τῆς σῆς ἰσχύος, ἢ ἀνέθου τῶν πόνων
τὸ πλῆθος; Φεῦ! πῶς ἤνεγκας γαληνῶς τὴν ἐν τῷ
πασσακίζεσθαι δριμεῖαν στρέβλωσιν; ἀλλ' ἢ τῷ θερμοουργῷ
φίλτρῳ, δι' οὗ ἀκούεις ταῦτα·

Χαῖρε τὸ θαῦμα ῥοπῆς βροτείας·

Χαῖρε τὸ τραῦμα δεινῆς μανίας·

Χαῖρε ὁ εὐρῶν διὰ πάθους ἀπάθειαν·

Χαῖρε ὁ ἀνθῶν τὴν τοῦ Λόγου ἀνταύγειαν·

Χαῖρε γίγας ὁ ἀήττητος ὁ ἐκπλήξας τοὺς ἐχθρούς·

Χαῖρε λίθος ὁ πολύτιμος ὁ στηρίξας τοὺς πιστοὺς.

Χαῖρε, ὅτι τῶν ὄρων τῶν γηίνων ἐλύθης·

Χαῖρε, ὅτι τῶν Νόων ταῖς χορείαις ἐπήρθης.

Χαῖρε Χριστοῦ εἰκόνας ὁ σύμφυτος·

Χαῖρε ζωῆς νυμφῶνος ὁ σύσκηνος.

Χαῖρε σαρκὸς παριδῶν τὰς στρεβλώσεις·

Χαῖρε παθῶν ἐκμειῶν τὰς φλογώσεις.

Χαίροις, Σεραφεῖμ ἀξιάγαστε.

Υμνησαν στρατηγίαι, οὐρανῶν γεγηθυῖαι, τὴν σὴν ὑπερφυῆ καρτερίαν· τίς γὰρ οὐκ ἔφριξεν ὄρων τὸ τῆς ψυχῆς σου ἀνδρεῖον παράστημα; Βαβαί, οἶον ἄθλον ἠγώνισαι! ᾧ ἀγόμενοι βοῶμεν·

Ἀλληλούϊα.

Φωτισμοῦ θεοπτίας, ἐν ὑψίστοις τρυφήσας ἐνέπλησας ἡμᾶς θυμηδίας· ἐγγίσας γὰρ τῷ θρόνῳ τοῦ Ἰησοῦ, ἡμῖν τοῖς σὲ ποθοῦσι τὴν σὴν κάραν ἀπέδωκας, πλουτίζουσαν μυστικῶς τοὺς σοὶ βοῶντας.

Χαῖρε Τριάδος ὁ μυστολήπτης·

Χαῖρε τοῦ πλάνου ὁ καταπέλτης.

Χαῖρε τῶν θαυμάτων τὸν πλοῦτον δεξάμενος·

Χαῖρε τῶν πνευμάτων τὰ σμήνη τρεψάμενος.

Χαῖρε ὕψος τῆς θέσεως εἰληφῶς μαρτυρικῶς·

Χαῖρε βάθος ὁ μνούμενος δόξης ἱεραρχικῶς.

Χαῖρε ὅτι ὠράθης ἀθλοφόρος στερρόφρων·

Χαῖρε δι' οὗ ἡ πανώλης οἴχεται.

Χαῖρε δι' οὗ πᾶσα λύμη ἰᾶται·

Χαῖρε πολλῶν ἀσθενῶν θεραπεία.

Χαῖρε πτωχῶν ξένη παραμυθία·

Χαίροις, Σεραφεῖμ ἀξιάγαστε.

Χάριν τῶν ἰαμάτων, ἐκ πηγῶν ἀκηράτων, λαμπρῶς ἀπειληφῶς
θεοφάντορ, πανώλους παύεις τὴν φθοράν, καὶ τοῖς νοσοῦσιν
ἰλαρὸς ἐπιφαίνει πάντοτε, τοῖς καλοῦσί σε Σεραφεῖμ ἀρωγόν, ἐν
τῷ ψάλλειν·

Ἀλληλούϊα.

Ψάλλοντές σου τοὺς πόνους, λυτρωθείημεν ὄγκου κινδύνων καὶ
παντοίας ἐφόδου· τῇ συμπληρώσει τῶν ὕμνων δέ, πληρωτὰς
ἡμᾶς ἀνάδειξον θείων προστάξεων, ὡς ἂν θείας πληρωθῶμεν
ἐλλάμψεως καὶ βοῶμεν·

Χαῖρε τὸ εὖχος τῆς Θεσσαλίας·

Χαῖρε τὸ ἔρκος τῆς Ἐκκλησίας·

Χαῖρε τεθλιμμένων ἢ θεία παράκλησις·

Χαῖρε δυστυχούντων ταχεῖα ἀνάρρυσις·

Χαῖρε πρόεδρε περιίδοξε Φαναρίου καὶ φρουρέ·

Χαῖρε σκέπη Θεοδώρητε εὐσεβῶν καὶ ὁδηγέ·

Χαῖρε, ὅτι σωμάτων ἀλγηδόνας κουφίζεις·

Χαῖρε, ὅτι ῥαθύμων πολιτείας ῥυθμίζεις·

Χαῖρε ἐν ᾧ σὸν τέμενος ἠδρασται·

Χαῖρε δι' οὗ τῶν θλίψεων ῥύομαι·

Χαῖρε ὡδῆς τῆς ἐμῆς ὁ συλλήπτωρ·

Χαῖρε νοὸς τοῦ ἐμοῦ ἀντιλήπτωρ·

Χαίροις, Σεραφεῖμ ἀξιάγαστε.

Ωσοφὲ Ἱεράρχα, ὁ ἐν ἄθλοις ἐμπρέψας, Σεραφεῖμ καὶ ἡμᾶς
καταγαύσας, (ἐκ γ') ἐν ἀειζώοις Μοναῖς περιπολῶν μὴ παύση
ἐφορῶν τοὺς σὲ γεραίροντας, καὶ δεινῶν παντοίων
λυτρούμενος, ὅπως ψάλλωμεν·

Ἀλληλούϊα.

Καὶ αὖθις τὸ Κοντάκιον.

Τῇ ὑπερμάχῳ.

Τῆς Ἐκκλησίας τὸν φωστῆρα τὸν νεόφωτον
Καὶ Φαναρίου τὸν ποιμένα τὸν θεόκριτον
Ἀνυμνήσωμεν ἐν ἄσμασι θεοφθόγγοις·
Ἀνατείλας γὰρ ἐσχάτως, δι' ἀθλήσεως
Καταυγάζει Ὁρθοδόξων τὰ πληρώματα.
Χαίροις λέγοντα, Σεραφεῖμ ἀξιάγαστε.

Δίστιχον.

Χαίρων Σεραφεῖμ χαρᾶ τῇ ὑπερτάτῃ
Δέχου ὃ προσάδω σοι, χαῖρε πολλάκις.